

શ્રી ક્ષત્રિય એસોશિએશન યુ.કે
૩૦ સપ્ટેમ્બર ૨૦૦૭ના રોજ આયોજીત વાર્ષિક
સામાન્ય સભાની મિનિટસનો સારાંશ

સ્થળ: એસ કે એ હોલ, ૨ એ વીલીઅર્સ રોડ
સભાના અધ્યક્ષ: અનિલ હઝરતવાલા
મિનિટસ: કિરણ કાપડીઆ
સભા ચાલુ થઈ ત્યારે હાજર સદસ્યોની સંખ્યા: ૬૪
સભામાં હાજર સદસ્યોની કુલ સંખ્યા: ૯૬

સમય: બપોરના ૩:૪૦ વાગે

- મુદ્દાઓ: ન્યુઝલેટરમાં છાપ્યા મુજબ
૧. ગત વર્ષની મિનિટસની મંજૂરી
 ૨. ૩૧માર્ચ ૨૦૦૭ના એકાઉન્ટસની મંજૂરી
 ૩. ઓડીટર્સની નિમણૂક
 ૪. ક્ષત્રિય જ્ઞાતિ સમાજના સભ્યો કોણ? એ વિશે ચર્ચા અને બંધારણમાં તે બાબતમાં સુધારો
 ૫. કારોબારી કમિટિ, ભવિષ્યમાં કાર્યવાહી કરવાની યોજના
 ૬. અન્ય વિષયો

૧. ગત વર્ષની મિનિટસની મંજૂરી

અનિલ હઝરતવાલા એ સભાની શરૂઆત કરતા સર્વે જ્ઞાતિજનોનું સ્વાગત કર્યું. તૈયાર કરવામાં આવેલ મિનિટસમાં જો કોઈ ભૂલ હોયતો તે બાબતમાં કમિટિનું ધ્યાન દોરશો.

એજીએમની મિનિટસ તથા એજીએમના મુદ્દાઓનું વાંચન ભાવિન ખત્રી એ કર્યું હતું.

એજીએમની મિનિટસને મહેન્દ્ર કાબાવાલા, હરિવહન કાબાવાલા અને ઈશ્વરલાલ ખત્રીએ પસાર કરી હતી.

૨. ૩૧માર્ચ ૨૦૦૭ના એકાઉન્ટસની મંજૂરી

અનિલ જાદવે એકાઉન્ટસનું વાંચન કર્યું હતું.

નવીન વખારીઆએ વાર્ષિક રિપોર્ટ છપાવવાની રકમ માટે ખુલાસો માંગ્યો હતો જે વિશે પ્રકાશ જરીવાલાએ સમજ પાડી હતી.

ગીરધર બલસારાએ આપણી પાસે બે લાખથી વધુ મિલકત છે, પણ આપણે માત્ર £૨૫૦૦ નું જ દાન કર્યું છે તો ચેરિટી કમીશનનું આ વિશે ગાઈડલાઈન્સ શું છે તે આપણને ખબર છે? અનિલ હઝરતવાલાએ જણાવ્યું કે આ પ્રશ્ન એકાઉન્ટસને લાગતો ના હોવાથી અન્ય વિષયમાં તે બાબતસર ચર્ચા કરીશું.

નવીન વખારીઆએ ૧૪મી ઓગસ્ટ ૨૦૦૫ના રોજ ઈજીએમમાં મંજૂરી મળેલ ડેઝીગનેટેડ બિલ્ડીંગ ફંડને મે ૨૦૦૭માં ટ્રાન્સફર કર્યું હતું તો આ બાબતમાં શા માટે મોડુ થયું હતું એવો સવાલ પુછ્યો હતો. અનિલ હઝરતવાલા એ જવાબમાં, બેંક ને સહી કરનાર વ્યક્તિની હાજરી જોઈતી હતી, જ્યારે ત્યાં બધા ગયા ત્યારે બેંક બંધ હતી, બીજી બ્રાંચ માં ગયા તે બ્રાંચ બીઝનેસ એકાઉન્ટસ નહોતી સંભાળતી, જેવા કારણો સમજાવ્યા હતા. કારોબારીનું આવું કામ ઘણો સમય માંગે છે અને તે જે કોઈ કામ કરતું હોય તેના માટે મુશ્કેલ છે.

નવીન વખારીઆએ ગત એજીએમ માં ૩૫૦ ડીરેક્ટરી છપાવી હતી તેમ કહેવામાં આવ્યું હતું અને તેમની સાથે થયેલ કાગળના માધ્યમે થયેલ વાર્તાલાપમાં ૪૦૦ જણાવવામાં આવી હતી તે માટે ખુલાસો માંગ્યો હતો. અનિલ હઝરતવાલા એ ગત એજીએમ માં આંકડા જોયા વગર જવાબ આપ્યો હોવાથી ફેર પડ્યો છે એમ જણાવ્યું. વિવિધ ઉપસ્થિત મેમ્બરોએ પ્રિટિંગ વિષયમાં પોતાના અનુભવો કહ્યા હતા.

મહેન્દ્ર ખત્રી અને મુકેશ ખત્રી એ એકાઉન્ટસને મંજૂરી આપી હતી.

ઓડીટર્સની નિમણૂક

ભાવિન ખત્રી એ સભાને આ મુદ્દાની શરૂઆત કરતા પુછ્યું કે શું ગોર્ડન ફેન્ટન અન્ડ કો ની ઓડીટર્સ તરીકે નિમણૂક કરવી જોઈએ?

પ્રકાશ જરીવાલાએ જણાવ્યું કે ઓડીટર્સ પર સમાજના કોઈ સદસ્યે ફોન કર્યો હતો અને આ રીતના ફોન આવતા રહેશે તો ઓડીટર્સ સંસ્થાને વધુ ચાર્જ કરશે.

અનિલ હઝરતવાલાએ કહ્યું કે આ એક વિશ્વાસનો સવાલ છે. આપણા ખજાનચી અનિલ જાદવ, જે એક એકાઉન્ટન્ટ છે, તથા તેમના કાર્યની ચકાસણી પ્રકાશ જરીવાલા કરે છે, જે પોતે પણ પોતાની પ્રેક્ટીસ ચલાવે છે. અંતમાં એકાઉન્ટસ ઓડીટર્સ પાસે જાય છે. ત્રણ વિવિધ પ્રકારના લોકો એકાઉન્ટસ ચેક કરે છે તો લોકો એ તેમના કાર્યમાં વિશ્વાસ રાખવો જોઈએ.

હરેન્દ્ર ખત્રી અને મહેન્દ્ર ગોહિલે ગોર્ડન ફેન્ટન અન્ડ કો ની ઓડીટર્સ તરીકે નિમણૂક કરવા તરીકે પોતાની હા કહી હતી. અનિલ હઝરતવાલાએ એકાઉન્ટસ તૈયાર કરવામાં પ્રકાશ જરીવાલાની મહેનતની દાદ આપી હતી અને તેમનો આભાર માન્યો હતો.

ક્ષત્રિય જ્ઞાતિ સમાજના સભ્યો કોણ?

ભાવિન ખત્રી એ સભાને આ મુદ્દાની શરૂઆત કરતા કહ્યું કે ક્ષત્રિય જ્ઞાતિ સમાજના સભ્યો કોણ બની શકે તથા સંસ્થા દ્વારા આયોજીત કાર્યક્રમોમાં કોણ ભાગ લઈ શકે તે માટે કદાચ બંધારણમાં પરિવર્તન કરવું પડે. બંધારણનું વાંચન કરતા તેમણે કોણ સભ્ય બની શકે તે સમજાવ્યું.

અનિલ હઝરતવાલાએ કહ્યું કે કમિટિમાં પણ આ બાબતસર વિચાર કરવામાં આવ્યો હતો અને એમ તારણ કાઢવામાં આવ્યું હતું કે કોઈ પણ સભ્ય પરકોમમાં પરણે છે તો ઠંપતિને એસકેએના સભ્યજ ગણવામાં આવે છે. પણ તેમના બાળકોજે પરકોમમાં પરણે તો શું તેઓ આપોઆપ સંસ્થાના સભ્ય ગણાય?

નવીન વખતોમાં આ કલેબ્રેશનને આ વિષયમાં કમિટિ કાયદાકીય સલાહ લે એવું ગત એજીએમ માં નક્કી કરવામાં આવ્યું હતું તો શું આ વિશે કોઈ કાયદાકીય સલાહ લીધી છે? ભાવિન ખત્રી એ જણાવ્યું કે આ વિશે કમિટિમાં ચર્ચા કરવામાં આવી હતી પણ આ મામલો ધણો પેચીદો છે અને જ્યાં સમાજ આ વિષય પર નક્કી નથી કરી શકતો તો કમિટિ કયા હિસાબે કાયદાકીય સલાહ લે?

મહેન્દ્ર કાબાવાલા- બદલાતા સમય સાથે આપણે બદલાવાની જરૂર છે. પરકોમમાં પરણેલ છોકરા, છોકરીઓના મા બાપોને સંસ્થાના કાર્યક્રમોમાં આવવા માટે કમિટિને છુટ લેવી જોઈએ.

જય ગોહીલ- આ વિશે સ્કાય મિટિંગમાં ચર્ચા થઈ હતી અને જ્યાં આપણે લોકો તેમના મિત્રોને લાવે છે તે રોકી નથી શકતા તો પરકોમમાં પરણેલ લોકોના વાલીઓ પર કેવી રીતે બંધન મુકી શકીએ? જે કોઈ આવવા માંગતું હોય તે મહેમાન તરીકે આવી શકવા જોઈએ. આપણા સમાજના કાર્યક્રમોમાં જો તેઓ રસ ધરાવે તો તે સાડું કહેવાય.

જીતેન્દ્ર ખત્રી- આ સવાલ માત્ર સાસુ સસરા કે તેમના બાળકોનો નથી પણ સર્વે સાસર પક્ષના લોકો માટે છે. એમના મંતવ્ય પ્રમાણે પરકોમમાં પરણેલ છોકરાઓના વાલીઓને આવવા દેવા જોઈએ.

મહેશ ખત્રી- આપણે બધા પરકોમના પ્રોગ્રામોમાં જઈએ છીએ કે નહીં? આપણે શા માટે તેઓ પાસેથી દાન પણ સ્વીકારીએ છીએ? જો આપણે તેમને નહીં આવવા દેશું તો તેઓ આપણા સમાજ વિશે શું વિચારશે?

હીનેશ ખત્રી- સાસુ સસરાને આવવા દેવા જોઈએ. મારી બેન પરન્યાતમાં પરણેલ છે તો તેના બાળકો મલોત્સવ જેવા પ્રસંગે ભાગ લે તો તે જોઈ તેના સાસુ સસરાને આનંસ થાય છે.

રતીલાલ કાપડીઆ- આપણી સંસ્થાનું નામ ક્ષત્રિય મિત્ર મંડળ છે, જો આપણે બહારના લોકોને આવવા દેશું તો ૨૫ વર્ષ બાદ કદાચ સંસ્થાનું નામ પણ બદલવું પડે.

મહેશ ખત્રી- હું કમિટિના કોઈને દોષ નથી આપતો પણ હું માત્ર સવાલ પુછતો હતો કે મારી દિકરીના સાસુ સસરા આવી શકે કે નહીં?

મહેન્દ્ર કાબાવાલા- એમનું મંતવ્ય છે કે આમ જો બહારના લોકોને આવવા દેશું તો હોલ મોટો લેવો પડશે. નવરાત્રી અને મલોત્સવ જેવા પ્રોગ્રામોને કંટ્રોલ કરવા મુશ્કેલ થઈ પડશે.

અનિલ હઝરતવાલા- મહેન્દ્ર કાબાવાલા અને રતિલાલ કાપડીઆ કહી ગયા એ વાત પર ખાસ ધ્યાન આપવું જોઈએ. કમિટિના સદસ્યોને વહીવટ ચલાવવામાં બહુ જ મુશ્કેલીઓ પડશે. જો ખબર નહી હોય કે કેટલા લોકો આવવાના છે તો મલોત્સવ જેવા પ્રસંગો પર રસોઈ કેવી રીતના ઓર્ડર કરીશું? કોચ ટ્રીપ જેવા કાર્યક્રમો, જેમાં સંસ્થા તરફથી મેમ્બરોને સ્વસ્વીકાયેલ ભાવ આપવામાં આવે છે, તેમાં જો મેમ્બરોને ના પાડવી પડે અને જેઓ મેમ્બર નથી તેઓને લઈ જઈએ તો આજની એજીએમમાં ઓર કોઈ આ સવાલ આપણી સમક્ષ લાવે.

ત્યાર બાદ કોણ સંસ્થાના પ્રોગ્રામોમાં આવી શકે, કોણ સદસ્ય બની શકે, સભ્ય ફી ભરના સદસ્યો માટે શું વ્યાજબી ગણાય, જે સદસ્ય ન હોય તેઓ સભ્યોના યજ્ઞ પ્રોગ્રામોમાં ફુલ ફી આપે જેવા વિચારો પર ચર્ચા થઈ હતી.

ભાવિન ખત્રી- મોટા ભાગના ઉપસ્થિત લોકો, પરકોમમાં પરણેલ બાળકોના સાસુ સસરાને સંસ્થા દ્વારા આયોજીત પ્રોગ્રામોમાં આવવા દેવા સહમત થાય છે. જે કોઈના દિકરા દિકરી પરકોમમાં (ક્ષત્રિય સમાજની બહાર) પરણે તો તેમના સાસુ સસરાને સંસ્થા દ્વારા આયોજીત પ્રોગ્રામોમાં આવવા દેવાની પરવાનગી આપવામાં આવશે એવો ઠરાવ તેમણે સભાજનો સમક્ષ રજૂ કર્યો.

આ ઠરાવને લગભગ ૮૫ ટકા લોકોએ હાથ ઉચા કરી મંજૂરી આપી હતી.

ભાવિન ખત્રી- ઉપરના ઠરાવના સદસ્યો પાસે મેમ્બરશીપ ફી લેવી જોઈએ કે નહીં?

હીનેશ હઝરતવાલા- બહુ લાંબુના વિચારોએ પણ હાલની પરિસ્થિતિમાં શું બરાબર લાગે છે તે પ્રમાણે પગલા લેવા જોઈએ. જો તેમને મેમ્બરશીપ આપીશું તો અધિકારો આપવા પડશે નહીંતો અલગ મેમ્બરશીપની રચના કરવી પડશે.

જય ગોહીલ- તેઓ બમણી સભ્ય ફી આપે એવો સ્કાયનો અભિપ્રાય છે. તેઓને રૂચિ હશે તો સભ્ય ફી આપશે.

અનિલ હઝરતવાલા- આપણે સ્કાયના વિચારો પર ધ્યાન આપવું જોઈએ કારણકે ભવિષ્યમાં તેમણે જ આવનાર તકલીફોનો સામનો કરવો પડશે. તેમણે પરકોમમાં પરણેલ છોકરાઓના સાસુ સસરા માટે અલગ પ્રકારની મેમ્બરશીપ કરવા તથા તેમના માટે સભ્ય ફી વધારે રાખવા, તથા સભ્યોના યજ્ઞ પ્રોગ્રામોમાં ફુલ ફી આપે, એજીએમમાં હાજરી ના આપી શકે, વોટિંગ અધિકાર ન હોય તથા કમિટિમાં ના રહી શકે એવો પ્રસ્તાવ મુક્યો.

કિરણ જાદવ- આવા મેમ્બરો પાસેથી વધુ ફી નહીં લેવી જોઈએ. તેઓ આમ મેમ્બરો જેટલી અથવા ઓછી આપે પણ તેઓને વોટિંગનો તથા કમિટિમાં રહેવાનો અધિકાર ન હોય.

ત્યાર બાદ આ વિષયમાં ધણી ચર્ચા થઈ હતી.

હરીશ સોલંકી - શું આ મેમ્બરશીપ ખાલી હિંદુઓ માટે જ હશે?

ભાવિન ખત્રી- બંધારણ નો ફકરો વાંચી સંભળાવ્યો જે હિંદુ ધર્મને તથા તેની સંસ્કૃતિને જાળવી રાખવાનું કહે છે.

હરીશ સોલંકી - જો બીજા ધર્મના લોકોને આવવા દેશું તો સંસ્થાનું નામ પણ બદલાવું પડશે.

ચંદ્રકાંત દમણીયા - ભુતકાળમાં આપણી જ જ્ઞાતિનો એક ભાઈ મલોત્સવ વખતે ઉભા થઈને લોકોને મુસલમાન ધર્મ અપનાવવાની વાત કરવાનો હતો. આવું ના બને એની આપણે તકેદારી રાખવી જોઈએ.

ત્યાર બાદ આ વિષયમાં ધણી ચર્ચા થઈ હતી.

અનિલ હઝરતવાલા-આ વિષયમાં એટલા બધા મંતવ્યો છે કે બધા એક સાથે એક પ્રસ્તાવમાં નહીં મુકી શકીએ. પરકોમમાં પરણેલના સાસુ સસરાઓ માટે મહેમાન મેમ્બરશીપ રાખવામાં આવશે. તેઓ સંસ્થાના પ્રોગ્રામોમાં હાજરી આપી શકશે પણ તેઓને વોટિંગનો અધિકાર નહીં હોય, તેઓ એજીએમમાં હાજરી નહીં આપી શકે તથા તેઓ કમિટિમાં પણ નહીં રહી શકશે. તેઓને ન્યુઝ લેટર મોકલવામાં આવશે.

આ ઠરાવને લગભગ ૮૫ થી ૯૦ ટકા લોકોએ હાથ ઉચા કરી મંજૂરી આપી હતી.

અનિલ હઝરતવાલા- મહેમાન મેમ્બરશીપ ના લોકો હિંદુ ધર્મને પાળનારા તથા તેની માન્યતાઓને માનનારા હશે.

આ ઠરાવને બહુમતિથી લોકોએ હાથ ઉચા કરી મંજૂરી આપી હતી.

ભિપરના ઠરાવો આવતી એજીએમ પહેલા ન્યુઝ લેટરમાં છાપવામાં આવશે તથા તે વિષયમાં આવતી એજીએમમાં વોટ લેવામાં આવશે. આજના ઠરાવોને સૂચના તરીકે અમલમાં લાવી શકાશે.

કારોબારી કમિટિ, ભવિષ્યમાં કાર્યવાહી કરવાની યોજના

ભરત વખારીઆએ કહ્યું કે સોશીયલ ઈવનીંગમાં કમિટિ સિવાય આવનાર લોકો તરફથી જરા પણ મદદ નથી મળતી આથી કમિટિએ સોશીયલ ઈવનીંગ બંધ કરવાનો વિચાર કર્યો છે. જ્યારે ખાવાનું રાખવામાં આવે છે ત્યારે જ લોકો આવતા હોય છે. સોશીયલ ઈવનીંગનો હેતુ લોકોને મળવા નો છે નહીં કે ખાવા પીવાનો.

વિનોદ ખત્રી એ કહ્યું કે પ્રશ્નનો હલ લાવવાનો વિચાર કરવો જોઈએ નહીં કે બંધ કરવાનો. પહેલા જો સો લોકો આવતા હતા તો હવે કેમ નથી આવતા? જોઈએતો બહારથી ખાવાનું મંગાવો, સ્વસીડી આપો. સંસ્થા પાસે પૈસા છે તેનું શું કરવાના છીએ? આટલે સુધી આવી બે ડ્રીકસ પીને રાત્રે નવ વાગે ઘરે જઈ ખાવાનો શું અર્થ? ઘણા ઉપાયો છે, તમે માત્ર ખુરસી પર બેસવા માટે નથી.

ગીરધર બલસારા એ કહ્યું કે બહારથી ખાવાનું મંગાવવું જોઈએ.

ચંદ્રિકાબેને કહ્યું કે સોશીયલ ઈવનીંગમાં જ્યારે માત્ર ડ્રીકસ જ રાખવામાં આવે છે ત્યારે ઘણી વાર પાંચથી દસ પુરુષો જ હોય છે. એક પણ બહેનો નથી આવતી. આ ખોટું છે. એકવાર ઘરેથી પણ ખાવાનું લાવવાનો અખતરો કર્યો હતો પણ તેમાં પણ કોઈ નહોતું આવ્યું. ઘણા લોકો તો નવ વાગે આવે અને ખાધને જતા રહે છે.

ભરત વખારીઆએ કહ્યું કે કમિટિને સોશીયલ ઈવનીંગ રાખવાનો વાંધો નથી. બહારથી ખાવાનું મંગાવવાનો પણ અખતરો કરી ચુક્યા છે પણ લોકો વધારે પૈસા આપવા તૈયાર નથી. જ્યારે ખાવાનું બચે છે ત્યારે લોકો એમ પણ બોલે છે કે કમિટિ પોતાના માટે ખાવાનું ઘરે લઈ જાય છે. જે બોલે છે તેઓ તેમના નામ લખાવે તો સોશીયલ ઈવનીંગ ચાલુ રહેશે. સ્વસીડાઈઝ કરશું તો હોલ નાનો પડશે.

ભાવિન ખત્રી એ કહ્યું કે અનિલ હઝરતવાલાએ ગયા મહોત્સવમાં આ બાબતસર ઉલ્લેખ કર્યો હતો, ન્યુઝ લેટરમાં પણ છાપવામાં આવ્યું હતું તથા ગત એજીએમમાં પણ આ વિષયમાં ચર્ચા કરવામાં આવી હતી પણ તેમ છતાં કોઈનો રીસ્પોન્સ નથી આવ્યો. વિનોદભાઈ જ્યારે બોલી જાય છે કે તમે ખુરસી પર બેસવા માટે નથી ત્યારે એવું સાંભળી ઘણું જ દુઃખ થાય છે. સંસ્થા ચલાવવા માટે અમો કેટલા સમયનો ભોગ આપીએ છીએ તે તમો નથી જાણતા. આ કમિટિમાં રહેવા માટે ૧૧ જણા નથી મળતા. સંસ્થાના મુખ્ય હેતુઓ શું છે? મહોત્સવ, નવરાત્રી અને દિવાળી. સોશીયલ ઈવનીંગમાં ખાવાનું રાખીએ છીએ તો પણ માત્ર ૪૦ જણ જ આવે છે. હું શા માટે મારી ફેમીલિ લાઈફ નો ભોગ એના માટે આપું.

મહેન્દ્ર કાબાલાલાએ કહ્યું કે ટીકા કરવી સહેલી છે. આ ખુરસીના કોઈ ફાયદા નથી. તેમના પ્રશ્નો તમે સાંભળવા નથી માંગતા અને તમે એમની ટીકા કરો છો. સ્વસીડી આપવાનો કોઈ ફાયદો નથી.

વિનોદ ખત્રી એ કહ્યું કે તેમને સમજવામાં લોકો ભુલ કરી રહ્યા છે. કમિટિએ સમાજની પ્રગતિ માટે વિચારવું જોઈએ નહીં કે આવા પ્રોગ્રામોને બંધ કરવાનું. લેસ્ટામાં આનાથી પણ નાના સમાજમાં મહિનામાં એકવાર ગેઘરીંગ થાય છે. બહારથી પીરસવા માટે અને મદદ માટે માર્ગસો મળી રહે છે તો તેને બોલાવવા જોઈએ.

અનિલ હઝરતવાલાએ કહ્યું કે જ્યારે સ્વસીડી આપીએ છે તો લોકો કહે છે કે કોસ્ટ થઈ હોય તે જ ચાજ કરવો જોઈએ. બધાને ખુશ રાખવા મુશ્કેલ છે. કમિટિમાં આ વિશે ચર્ચા થાય છે. કિરણ અને ભાવિન કહી ગયા તેમ મહિનાના બે શુક્રવાર આમ જ નીકળી જાય. તેમના પરિવારમાં નાના બાળકો છે તેમની સાથે પુરતો સમય નથી ગાળી શકતા. લોકોએ આગલા દિવસે શોપીંગ કરવા જવું પડે, સોશીયલ ઈવનીંગની સાજે હોલ પર જલ્દી આવવું પડે. લોકો ટેબલ પર તેમની વોટ પણ નથી ઉચકતા. તમારા જેવા લોકો કે જે કામ નથી કરતા તેઓએ આગળ પડી પોતાના નામ લખાવવા જોઈએ અને સોશીયલ ઈવનીંગ પતે ત્યાં સુધી રહેવું જોઈએ. જતીલ દમણીયાએ કહ્યું કે કમિટિ સોશીયલ ઈવનીંગ બંધ કરવા નથી માંગતી પણ આ દસ લોકો જ નવરાત્રી મહોત્સવ અને સોશીયલ ઈવનીંગ નું આયોજન કરે તે ખોટું કહેવાય. સ્કાયમાં પણ આ જ રીતના પ્રોબ્લેમો થાય છે. લોકોએ કામ કરવા પોતાના નામો નોંધાવા જોઈએ.

ભાવિન ખત્રી એ લોકો તરફથી આવતા કાગળો વિશેના મુદ્દાની શરૂઆત કરી. હાલની તથા ભુતકાળની કમિટિ પર લોકો તરફથી ડીમાન્ડ કરતા કાગળો આવે છે અને તેમને જવાબ ના આપતા ફોન કરી તથા ઘરે આવી હેરાન કરે છે. અમે આ ખોટો સ્ટ્રેસ શું કામ સહન કરીએ?

પ્રકાશ જરીવાલાએ કહ્યું કે જેઓ કાગળ લખે છે તેઓ કમિટિને હેરાન કરવા માંગતા હોય છે. કમિટિ એક કાગળ લખે તો તેનો પાંચ પાનાનો જવાબ આવે છે. તેઓ પાસે સ્પેર સમય લાગે છે તો શા માટે કમિટિમાં નથી જોડાતા, જવાબ મળી જશે. મારા પરિવારમાં નાના છોકરાઓ છે અને આવા કાગળોના જવાબ આપતા કંટાળી જઈ મેં રાજીનામું આપ્યું હતું.

મહેન્દ્ર કાબાલાલાએ કહ્યું કે આપણે લોકોને કાગળો લખતા નહીં રોકી શકીએ પણ એમના કાગળોના જવાબ આપવાની કોઈ જરૂર નથી. એમને લાગે તો એજીએમમાં સવાલ પુછી શકે છે.

કિરણ કાપડીઆએ કહ્યું કે એક વ્યક્તિ પાસેથી છ થી સાત કાગળો ગયા મહિને તેના પર આવ્યા છે. ખોટા એરેસે મોકલ્યા હતા તો ઘરે આવી પોતે આપી ગયા. મને મંડળને મદદ મરવી છે આવા કાગળોને વાંચવાની કોઈ ઈચ્છા નથી. ગયા શુક્રવારે મારી બાર વર્ષની દિકરીએ હું મિટિંગમાં આવતો હતો તો મને કહ્યું કે ડેડી તમે તમારો ટાઈમ કમિટિમાં વેસ્ટ કરી રહ્યા છો અને તમારા ફેમિલીની સંભાળ નથી રાખતા. મને આ સાંભળી ઘણું જ દુઃખ થયું હતું. હું આ કાગળોના જવાબ નહીં આપું. મહેન્દ્ર ગોહિલે કહ્યું કે આ લોકો ત્રાસ આપવા માંગે છે. આપણે તેમની મેમ્બરશીપ બંધ કરવી જોઈએ. મેં ૨૫ વર્ષ મંડળમાં કામ કરેલું છે એટલે મને ખબર છે કે કેટલું કામ હોય છે. સોશીયલ ઈવનીંગ ચાલુ રાખો, જોઈએ તો આગળથી બુકીંગ લો.

કિરણ કાપડીઆએ કહ્યું કે બહારથી આવવાનું લાવીએ તો પણ એડમીન કામો કોણ કરશે? ખાધા પછી વાસણો કોણ સાફ કરશે? નામ નોંધાવવા માટે ફોન કરે તેની જવાબદારી કોણ લેશે? જ્યાં સુધી કોઈ જવાબદારી ના લે ત્યાં સુધી સંશીયલ ઈવનીંગ બંધ સાખવી જોઈએ.

અનિલ હઝરતવાલાએ કહ્યું કે પહેલા કરતા કામ ઘણું વધી ગયું છે. કાયદાકીય પ્રશ્નો વારંવાર આપણી સમક્ષ આવતા હોય છે. આપણે લોકો કહીએ કે આપણે હોલ પર જઈને સંધીએ પણ બધાના પતી, પત્નિને ના કહી શકીએ કે તમને સંધવા આવો. તેઓ કહેશે કે અમે કમિટિમાં લોકોને ખવડાવવા નથી જોડાયા. અનિલ જાહેવ અને પ્રકાશ જરીલાલા વીકના પાંચ થી છ કલાક પોતાના સમયનો ભોગ આપે છે. આપણે નસીબદાર છીએ કે આવા લોકો છે. ભવિષ્યમાં કદાચ પ્રોફેશનલ લોકોને રાખવા પડશે.

ભાવિન ખત્રી એ કહ્યું કે માત્ર મુખ્ય પ્રોગ્રામો પર ધ્યાન આપવું જોઈએ.

અનિલ હઝરતવાલાએ કહ્યું કે કેમ યુવાન લોકો કમિટિમાં નથી જોડાતા એમ લોકો પ્રશ્ન પુછે છે? અમે સ્કાયના મેમ્બરોને દરેક મિટિંગમાં બાલાવીએ છીએ. તેઓ કહે છે કે તમે શા માટે આ બધું ચલવી લો છો અમે તો કાગળ ફાડીને ફેંકી દઈએ.

કમિટિ પર જો કાગળ આવશે તો જો કમિટિને યાગ્ય લાગશે તો જ તે કાગળનો જવાબ આપશે. આ ઠરાવ મેજોરીટી થી પસાર કરવામાં આવ્યો હતો.

અન્ય વિષય

મહેન્દ્ર કાબાવાલાએ કેટલા મેમ્બરો મેમ્બરશીપ ફી નથી ભરતા એવો પ્રશ્ન પુછ્યો.

અનિલ જાહેવે કહ્યું કે ૧૨ થી ૧૫ જણા કદાચ નહીં આપતા હોય પણ તેઓ પણ અંતે ચેક મોકલતા હોય છે.

મહેન્દ્ર કાબાવાલાએ તેમના સવાલની ચોખવટ કરતા કહ્યું કે કેટલા લોકો એ વર્ષથી મેમ્બરશીપ ફી નથી આપી.

અનિલ જાહેવે કહ્યું કે એવી એક પણ વ્યક્તિ નથી.

કાંતિલાલ જાહેવે પુછ્યું કે આપણી જ્ઞાતિમાં મેમ્બરો કેટલા છે અને આ વર્ષના મહોત્સવમાં થયેલ ચુંટણીમાં કેટલા લોકોએ વોટ આપેલા?

અનિલ હઝરતવાલાએ કહ્યું કે ૮૦૦ મેમ્બરો છે અને ૨૯૦ જેટલા લોકોએ વોટ આપ્યા હતા.

કાંતિલાલ જાહેવે પુછ્યું કે શા માટે ઓછા લોકોએ વોટિંગ કર્યું? ચુંટણી ના કાગળો આપનાર લોકોએ દરવાજા પાસે બેસવું જોઈતું હતું. તેઓ કમિટિને આ બાબત સર ભવિષ્યમાં તકેદારી રાખવા કહ્યું હતું.

મીટીંગ પછીનો સુધારો

ગીરધરભાઈ બલસારા અને જીતેન્દ્ર ઠાકોરલાલના વાર્તાલાપની સંપૂર્ણ સ્કેન કોપી, જે ગુજરાતીમાં લખવામાં આવેલ છે, તરીકે મુકવામાં આવી છે અને તે એસકેએની વેબ સાઈટ પરથી મળવી શકશે.

ગીરધરભાઈ બલસારાએ તેમની કમિટિ સાથેની વાતચીત અને કમિટિનું તેમના પ્રત્યેની વાગણુંકનું વર્ણન કર્યું હતું. તે વાતના મુખ્ય મુદ્દાઓ નીચે મુજબ છે.

- તેમણે શ્રીમતિ ઈદિરાબેન ને મહોત્સવમાં વ્યક્તિઓના ભાષણમાં દસ મિનિટબોલવા ફોન કર્યો
- ઈદિરાબેને સેક્રેટરીને ફોન કરવા કહ્યું.
- ગીરધરભાઈએ બીજાઓને દસ મિનિટ બોલવાની છૂટ આપી અને તેમને ના પાડી એ વિશે તેમની વિવિધ વાતો રજૂ કરી હતી.

કમિટિના સદસ્યો અનિલ હઝરતવાલા, કિરણ નરહરી અને ઈદિરાબેન કાપડીઆએ તેમની વાતની રજૂઆત કરી કે ગીરધરભાઈની વાતમાં તથ્ય નથી. કમિટિએ તેમને વધુ બોલવા ના દેવાનું પહેલેથી નક્કી નહોતું કર્યું. મહોત્સવ સમયસર પુર્ણ થાય તે મુખ્ય હેતુ હતો.

મીટીંગ પછીનો સુધારો

ગીરધરભાઈ બલસારાની સ્પીચ ના સમયે ઘણો કોલાહલ થતા અનીલા રતીલાલ મોતીરામે હાજર લોકોને એ વડીલ વ્યક્તિને સાંભળવા અને તેમને જે બાલવું છે તે બોલવા દેવા વિનંતી કરી હતી..

જીતેન્દ્ર ઠાકોરલાલે તેમણે કેવા સંજોગોમાં રાજીનામું આપ્યું અને કમિટિના સભ્યોએ તેમની તરફ કેવી વાગણુંક કરી તેનો ચિતાર આપ્યો હતો. તે વાતના મુખ્ય મુદ્દાઓ નીચે મુજબ છે.

- ઈન્વેન્ટરીનો સ્ટોક લીધો ત્યારે દરેક આઈટમની નોંધ નહોતી લેવામાં આવી.
- ઈન્સ્યોરન્સ ના માટે હોલ કેટલા લોકોને ભાડે આપી શકાય તેની માહિતી તથા હોલના ભાડે માટેની ટર્મસ એન્ડ કંડીશન વિશેની માહિતી એમને આપવામાં આવી નહોતી.
- રતિલાલ સોલંકી એ દિવાળી પાર્ટીમાં ટ્રીકસનો ખર્ચો આપવાની વાત કરી તે વિશે દાનનો આંકડો કેટલો કહેવો જોઈએ એ માટે નવરાત્રીમાં મળેલ વિવિધ આંકડાઓ.
- પ્રવિણ જરીવાલા સાથે રિપોર્ટ વિષયમાં વાત કરવાની ના પાડવામાં આવી હતી.
- વર્કીંગ મેન્યુલ માટે પ્રમુખનું પ્રોત્સાહન પણ કમિટિના લોકોનો ઓછો ઈન્પુટ
- નવરાત્રીમાં મળતા આરતીના દાનને કોઈ ધર્માદામાં આપવા જોઈએ એવો તેમણે મુકેલ પ્રસ્તાવ
- કોચ ટ્રીપમાં કમિટિના સદસ્યોએ નામ નહોતા નોંધાવ્યા.
- છેલ્લી કમિટિ મીટિંગમાં તેમના પર વિવિધ આક્ષેપ મુકવામાં આવ્યા હતા. જેવાકે લોકો તારી હાજરીમાં ગભરાય છે, લોકો બરાબર ભાગ નથી લઈ શકતા.

ભાવિન ખત્રી એ કહ્યું કે જીતેન્દ્રભાઈ તમારી પર્સનાલીટી કલેશ થયેલ છે એ હું કબુલું છું. તમને લાંબા ઈ મેલ લખવાની આદત છે જે ના થકી આપણે કમિટિ તરીકે વધુ પ્રગતિ ના કરી શક્યા. નાની વાતોને ઘણી વાર તમે બહુ ખેંચી હતી.

ચંદ્રકાંત દમણીયાએ કહ્યું કે જીતેન્દ્રભાઈને કાગળો લખવાની જુની આદત છે. આગલી કમિટિ એ જ્યારે તેમની સલાહ લીધેલ ત્યારે સલાહની જગ્યા પર ફાઈલો ભરીને કાગળો આવ્યા હતા જે વાતના ભુતકાળની કમિટિના સદસ્યો સાક્ષી છે. અમારી પાસે આવા કાગળોના જવાબ આપવાનો સમય નથી.

ભાવિન ખત્રી જીતેન્દ્રભાઈનો ઈમેલ વાંચે છે તથા મિટિંગમાં વાતના કરતા ઈમેલથી વધુ વાત કરવાને મોટો પ્રોબ્લેમ ગણે છે.

અનિલ હઝરતવાલાએ ગીરધરભાઈના આક્ષેપો પર ટુંકમાં જવાબ આપ્યો હતો. ગીરધરભાઈને ત્રણ મિનિટથી સંતોષ ના હતો આથી પાર્ટીમાં તેમને પાંચ મિનિટ ની મંજૂરી આપી. તો તેમણે ડીકટેટર કહી કમિટિને પુછવા કહ્યું. કમિટિએ ત્રણ જ મિનિટની મંજૂરી આપી તો કહે પ્રમુખે તો પાંચની મંજૂરી આપી હતી.

અનિલ હઝરતવાલાએ જીતેન્દ્રભાઈના આક્ષેપો પર જવાબ આપ્યો હતો. જીતેન્દ્રભાઈને તેમણે ટેલેન્ટેડ વ્યક્તિ કહ્યા હતા તથા વર્કીંગ મેન્યુલ દર મિટિંગમાં કેરી ફોર્વર્ડ કરવામાં આવવાના કારણો આપ્યા હતા. જીતેન્દ્રભાઈ પાસેથી સોફ્ટ કોપી માંગવામાં આવી છે જેથી ફરી ટાઈપ ના કરવું પડે. તેમણે બીજા ઘણા મુદ્દા પર તેમના વિચારો રજૂ કર્યા. ગત વર્ષની એજીએમની મિનિટસ કેવા સંજોગોમાં તૈયાર કરવામાં આવી હતી તેનો આજો ચિતાર આપી જીતેન્દ્રભાઈના પરિશ્રમને બીરદાવ્યું હતું. તે મિનિટસ ના લીધે પ્રોબ્લેમો ચાલુ થયા હતા એમ જણાવ્યું. તેમણે એ વિશે જીતેન્દ્રભાઈના ઈ મેલ તથા કિરણ કાપડીયાના જવાબ ની વાત કરી. જીતેન્દ્રભાઈના એક ઈ મેલ જેમાં સંસ્થા કદાચ દેરકાયદેસર ચાલી રહી છે તેવો ઉલ્લેખ કરવામાં આવ્યો હતો તે માટે કમિટિએ માંગેલ ખુલાસાનો ઉલ્લેખ કર્યો. તે વાત માટે હા કે ના નો જવાબ હજુ નથી મળ્યો. જીતેન્દ્રભાઈના મિટિંગમાં વાત પર ન બોલવાનું પણ મિટિંગ બાદ લાંબા કાગળ લખવાની સ્ટાઈલને તેમણે કનડગત ગણી હતી.

ચંદ્રકાંત દમણીયાએ નવરાત્રીની તારીખોની જાહેરાત કરી પ્રસાદ વિશે અમુક જાહેરાત કરી હતી.

સભા રાત્રે ૯:૧૫ વાગે સમાપ્ત થઈ હતી.

મંજુરી આપનાર :

.....
અનિલ મોહનલાલ - પ્રમુખ

મંજુરી આપનાર :

.....
કિરણ નરહરી કાપડીઆ - મંત્રી